

**അസോസിയേഷൻ ഓഫ് കേരള ഗവൺമെന്റ് കോളേജ് ടീച്ചേഴ്സ്
(എ.കെ.ജി.സി.ടി)**

സംസ്ഥാന പ്രവർത്തക സമിതി യോഗം SWC 09/2020

21.09.2020 ഗുഗിൾ മീറ്റ്

മിനിട്സ്

അജണ്ട

1. അനുശോചനം
2. ജനറൽ സെക്രട്ടറിയുടെ റിപ്പോർട്ടിങ്
3. ധനകാര്യ മന്ത്രിയുമായി 22-09-2020നു നടക്കുന്ന ചർച്ച
4. മറ്റ് കാര്യങ്ങൾ

ഹാജർ

ഡോ. എം. സത്യൻ, ഡോ. എൻ. മനോജ്, ഡോ. ഗീത നമ്പിയാർ എം. കെ., ഡോ. കെ. കെ. ദാമോദരൻ , ഡോ. രാജഷ്കുമാർ പി ., ഡോ. ഇമ്പിച്ചിക്കോയ കൗട്യമാക്കനകം, ഡോ. വിനു ഭാസ്കർ , സന്തോഷ് ടി. വർഗീസ്, ഡോ. മുഹമ്മദ് റഹീഖ്, ഡോ. ചന്ദ്രമോഹൻ കെ. ടി ., ഡോ. സുനിൽ വി. ടി. , ഡോ. മാണിക്യരാജ് കെ, സൗമ്യ എസ്, ഡോ. ഷജീല ബീവി, ഡോ. സുനിത എ. പി. , ഡോ. അലിക്കുട്ടി സി., ഡോ. ഷാനവാസ് പി. എച്ച് , ശശി സി. ടി. , ഡോ. ബേബി ഷീബ , സജിത്ത് കുമാർ പി ., ഡോ. പ്രമോദ് സി. , സോബിൻ വർഗീസ് എം. വി., ഡോ. സഞ്ജയ്കുമാർ എസ് . എച്ച്., ഡോ. ബാലസുബ്രഹ്മണ്യൻ വി, ഡോ. ജോജോമോൻ എൻ.എ., ഡോ. എം . എസ് . മുരളി , രഞ്ജിത് മോഹൻ പി., ഡോ. അനൂപ് ജെ . ആലക്കുപ്പള്ളി , സന്തോഷ് കുമാർ എസ് ., ഡോ. പ്രദീപ് കുമാർ, ഡോ. എ. ബാലകൃഷ്ണൻ, ഡോ. ആനന്ദ് ദിലീപ് രാജ് , ഡോ. ഗ്രേഷ്യസ് ജെ ., ഡോ. വിഷ്ണു വി. എസ്., ഡോ. റോസ്നികസ് പി. കെ. , ഡോ. സുമിജോയി ഒലിയപ്പുറം, ഡോ. ബി. ഉണ്ണികൃഷ്ണനൻ നായർ ജയരാജ് ജെ ., ഡോ. റിജുലാൽ ജി.

രാവിലെ 10 മണിക്ക് ഓൺലൈൻവഴി ചേർന്ന യോഗത്തിൽ സംസ്ഥാന പ്രസിഡന്റ് ഡോ. എം . സത്യൻ അധ്യക്ഷത വഹിച്ചു. സംസ്ഥാന ട്രഷറർ ഡോ. ഗീത നമ്പിയാർ എം. കെ. അനുശോചന പ്രമേയം അവതരിപ്പിച്ചു.

അനുശോചനം

കോവിഡ് മഹാമാരിയിൽ അകപ്പെട്ടു നമ്മെ വിട്ടു പോയ അനേകായിരം മനുഷ്യർ, ഇക്കാലയളവിൽ നമ്മെ വിട്ടു പോയ കലാ , സാംസ്കാരിക, രാഷ്ട്രീയ മേഖലകളിലെ പ്രമുഖ വ്യക്തിത്വങ്ങൾ തുടങ്ങിയവരുടെ നിര്യാണത്തിൽ കമ്മറ്റി അനുശോചനം രേഖപ്പെടുത്തുന്നു.

ജനറൽ സെക്രട്ടറിയുടെ റിപ്പോർട്ട്

സുഹൃത്തുക്കളെ പ്രിൻസിപ്പൽനിയമനം മുൻകാലങ്ങളിലെ പോലെ സീനിയോറിറ്റി അനുസരിച്ചു ഡി.പി.സി. ചേർന്ന് നടത്തുന്ന രീതിയിലേക്കു എത്തിയിട്ടില്ല. ഇതുമായി ബന്ധപ്പെട്ട തുടർപ്രവർത്തനങ്ങൾ സംഘടന നടത്തി വരുന്നു. സർക്കാർ ആർട്സ് ആൻഡ് സയൻസ് കോളേജുകളിൽ പുതിയ കോഴ്സുകൾ നൽകുന്ന നടപടികളുമായി മുന്നോട്ടു പോകുന്ന സാഹചര്യത്തിൽ

എല്ലാ കോളേജുകളും ആവശ്യമായ കോഴ്സുകൾ സമയപരിധിക്കുള്ളിൽ തന്നെ അപേക്ഷിക്കാനുള്ള ശ്രമം നടത്തണം.

സംഘടനയുടെ മെമ്പർഷിപ്പ് പ്രവർത്തനം ഈമാസംതന്നെ പൂർത്തീകരിക്കേണ്ടതുണ്ട്. സംഘടനയുടെ വഴുതക്കാടുള്ള എസ്.ബി.ഐ. അക്കൗണ്ട്, നടത്തിപ്പിന്റെ സൗകര്യർത്ഥം പനവിള എസ്.ബി.ഐ. ബ്രാഞ്ചിലേക്കു മാറ്റി. ലോ കോളേജിലെ ഒന്നാം സെമസ്റ്റർ പരീക്ഷയുടെ ഫലപ്രഖ്യാപനം സംബന്ധിച്ച വിഷയത്തിൽ നിയമപരമായി ചെയ്യാവുന്ന കാര്യങ്ങൾക്കു അവിടുത്തെ സിൻഡിക്കേറ്റ് അംഗമായ ബി. കേരളവർമയെ വിളിച്ചു വേണ്ട നിർദ്ദേശം നൽകിയിട്ടുണ്ട്.

ദേശീയവിദ്യാഭ്യാസനയം സംബന്ധിച്ചു സംഘടന ജില്ലാതലത്തിൽ നടത്തിയ സെമിനാറുകളിൽ ഇനി തിരുവനന്തപുരവും, പാലക്കാടുമാണ് ബാക്കി ഉള്ളത്. അത് എത്രയും വേഗം നടത്തണം. ദേശീയവിദ്യാഭ്യാസനയത്തിനെതിരെ ശക്തമായ പ്രക്ഷോഭങ്ങൾ വിദ്യാഭ്യാസസംരക്ഷണസമിതിയുമായി ചേർന്നു സംഘടന നടത്തിവരുന്നു. ഇതിൽ മുഴുവൻ അംഗങ്ങളുടെയും പിന്തുണ ഉണ്ടാവേണ്ടതുണ്ട്. ഈ മേഖല സംരക്ഷിച്ചു മുന്നോട്ടു പോകണമെങ്കിൽ ദേശീയവിദ്യാഭ്യാസനയം-2020 കേന്ദ്രസർക്കാരിനെക്കൊണ്ട് പിൻവലിപ്പിക്കേണ്ടതുണ്ട്. ഇല്ലെങ്കിൽ കോളേജുകളുടെ നിലനിൽപ്പ്, നമ്മുടെ തൊഴിൽ, വരും തലമുറയുടെ പഠനം തുടങ്ങി എല്ലാത്തിനെയും ഈ നയം പിറകോട്ടടിക്കും. അതിൽ എല്ലാവരും സജീവമായി ഇടപെടൽ നടത്തേണ്ട സമയമാണിത്.

വിവിധ വിഷയങ്ങളിലായി 93 അധ്യാപകരുടെ നിയമനം പുതിയതായി നടന്നു. നമ്മുടെ സംസ്ഥാനം കോവിഡിന്റെ പശ്ചാത്തലത്തിൽ ധനസ്രോതസുകളുടെ അഭാവത്തിൽ വലിയ സാമ്പത്തിക തെരുക്കം അനുഭവിക്കുകയാണ്. എന്നിരുന്നിട്ടും ആർദ്രവസം വീതം അഞ്ചു മാസത്തേക്ക് നമ്മുടെ ശമ്പളം മാറ്റി വയ്ക്കുന്ന പദ്ധതിയിൽ സർക്കാർ വളരെ ഗുണപരമായ നിലപാടാണ് എടുത്തത്. മാറ്റി വച്ച ശമ്പളം 9% പലിശയോട് കൂടി പി.എഫിലേക്കു നിക്ഷേപിക്കാനുള്ള തീരുമാനം വളരെയധികം ഗുണപരമാണ്. എന്നാൽ ഇനിയും ഈ വിഷയത്തിൽ ചില നടപടികൾ ശമ്പളവുമായി ബന്ധപ്പെട്ടു സർക്കാരിന് എടുക്കേണ്ടതായി വന്നേക്കാം. അത് നടപ്പാക്കുമ്പോൾ പരമാവധി ഇളവുകൾ നൽകുകയും, ജീവനക്കാരുടെ പ്രശ്നങ്ങൾ മനസിലാക്കണമെന്നുമാണ് സംഘടനയുടെ നിലപാട്. അതിൽ സംഘടന മുന്നോട്ടു വെക്കേണ്ട കാര്യങ്ങൾ നമ്മുക്ക് ഇന്ന് ചർച്ച ചെയ്തു നമ്മുടെ ഫെഡറേഷനെ അറിയിക്കേണ്ടതുണ്ട്. ഫെഡറേഷൻ ആണ് നാളത്തെ യോഗത്തിൽ പങ്കെടുക്കുന്നത്. തുടർന്ന് റിപ്പോർട്ടിന്മേൽ വിശദമായ ചർച്ച നടന്നു. എല്ലാ പ്രവർത്തകസമിതിഅംഗങ്ങളും ചർച്ചയിൽ പങ്കെടുത്തു. ഇതിന്റെ അടിസ്ഥാനത്തിൽ താഴെപ്പറയുന്ന തീരുമാനങ്ങൾ എടുത്തു.

തീരുമാനങ്ങൾ

1. ധനകാര്യമന്ത്രിയുമായി 22-09-2020നു നടക്കുന്ന ചർച്ചയിൽ പി.എഫ്. കോൺട്രിബ്യൂഷൻ, ഓണം അഡ്വാൻസ് തിരിച്ചടവ് എന്നിവയ്ക്കു സാവകാശം ഏർപ്പെടുത്തുക; പി. എഫ്. സബ്സ്ക്രിപ്ഷൻ തുക കുറയ്ക്കാൻ സാധിക്കുമോ എന്ന് ആലോചിക്കുക; എൻ.പി.എസ്സ്

- കാരുടെ ശമ്പളകാര്യത്തിൽ ഗുണകരമായി എന്ത് ചെയ്യാൻ സാധിക്കും എന്നതു പരിശോധിക്കുക എന്നീ നിർദ്ദേശങ്ങൾ നൽകാൻ തീരുമാനിച്ചു.
2. ഈ മാസം തന്നെ സംഘടനയുടെ മെമ്പർഷിപ്പ് പ്രവർത്തനം പൂർത്തീകരിക്കേണ്ടതുണ്ട്.
 3. ദേശീയവിദ്യാഭ്യാസനയം സംബന്ധിച്ചു സെമിനാറുകൾ നടത്താൻ ശേഷിക്കുന്ന ജില്ലകൾ എത്രയും പെട്ടെന്ന് അത് നടത്തണം.
 4. ദേശീയവിദ്യാഭ്യാസനയത്തിനെതിരെ ശക്തമായ പ്രക്ഷേപങ്ങൾ തുടർന്നും സംഘടിപ്പിക്കണമെന്നും ഇതിൽ സംഘടനയുടെ സജീവമായ ഇടപെടൽ ഉണ്ടാവണമെന്നും തീരുമാനിച്ചു.
 5. പുതിയ പോസ്റ്റിംഗ് കിട്ടിവരുന്ന അധ്യാപകരെ സംഘടനയിൽ ചേർക്കാനുള്ള വളരെ ക്രിയാത്മകമായ ഇടപെടലുകൾ ജില്ലാ/യൂണിറ്റ് സെക്രട്ടറിമാരുടെ ഭാഗത്തു നിന്നും ഉണ്ടാവേണ്ടതുണ്ട്.

യോഗം ഉച്ചയ്ക്ക് 12.30നു അവസാനിച്ചു

അഭിവാദ്യങ്ങളോടെ

ഡോ. എൻ. മനോജ്
ജനറൽ സെക്രട്ടറി

21.09.2020